



نچات جي راهه سورہ العصر جي روشنی ۾

ھڪ تقرير

هي تقرير 15 فيبروري 1973 تي ايچي سن Aitchison کالیج لاهور جي پرنسپال صاحب جي دعوت تي کالیج جي استاذن ۽ سینئر شاگردن جي اجتماع ۾ پرنسپال صاحب جي اڳوائي ۾ ڪئي وئي.

داڪٽ اسرار احمد عز اللہ نبی

سنڌي ترجمو: داڪٽ ظہير الدین ابو

نجمن خدمت القرآن
سند کراچی رجسٹرد



هن کتاب کی چپرائٹ ۽ شایع ڪرڻ جي هر ڪنهن کی عام اجازت آهي.



- کتاب جو نالو نجات جي راهه
- مؤلف داڪټر اسرار احمد
- ترجمو داڪټر ظهير الدين ابڙو
- ناشر مطبوعات، انجمن خدام القرآن سندھ، کراچي
- فون +92-2134993436-7
- اي ميل publications@quranacademy.com
- ويب سائٽ www.QuranAcademy.edu.pk
- پهريون چاپو جمادی الثانی 1445 هـ جنوبي 2024
- تعداد 1100
- قيمت 150/=

سچي ملڪ ۾ قرآن اکيڊ ميز جا مختلف مرڪز

Karachi:

Quran Academy Defence
021-35340022-4 - 0331-5340022
Quran Academy Yaseenabad
021-36337361 - 36806561
Quran Academy Korangi
021-35074664 - 35078600
Quran Institute Gulistan-e-Johar
021-34030119 - 34161094

Hyderabad:

Quran Academy Qasimabad - 022-3407694
Quran Institute Latifabad - 022-2106187

Sukkur:

Quran Markaz Sukkur - 071-5807281

Quetta:

Quran Academy Quetta
081-2842969 - 0346-8300216

Jhang:

Quran Academy Jhang 047-7630861 - 7630863

Faisalabad:

Quran Academy Faisalabad - 041-2437618

Lahore:

Quran Academy Lahore - 042-35869501-3
Darulislam

markaz Tanzeem Islami - 042-35473375-78
Multan:

Quran Academy Multan
061-6520451 - 0321-6313031

Islamabad:

Quran Academy Islamabad
0333-5202722 - 051-5191919

Gujranwala:

Quran Markaz Gujranwala
055-3891695 - 0533-6009787

Peshawar:

Quran Markaz Peshawar
091-2262902 - 0333-9183623

Malakand:

Quran Markaz Temargara
0343-0912306

Azad Kashmir:

Quran Markaz Muzaffarabad
0582-2447221 - 0300-7879787



هن ننیزی کتاب تی کجهه بزرگن هي نتيجو ڪديو آهي ته کجهه جملن سان عاصي (نافرمان) ۽ گنهگار ايمان وارن کي پنهنجي گناهن جي پوري سزا کائڻ کان پوءِ جهنم کان چوتڪاري جي نفي تئي تي. آئون ان کان برات (انکار) ڪريان ٿو. منهنجي به اهائي راءِ آهي ته جنهن مسلمان جي دل ۾ رائي جي داڻي برابر (ذری برابر) به ايمان هوندو اهو آخرڪار جهنم مان چوتڪارو حاصل ڪري وندو. هن ڪتابڙي ۾ جتي جتي لفظ نجات آيو آهي ان مان مراد بلڪل ابتدائي چوتڪارو آهي. يعني ته انسان کي جهنم ۾ وڌو ئي نه ويحي ۽ ميدان حشر ۾ ئي رحمت ۽ مغفرت رباني ان تي چائنجي (ڊڪجي) ويحي! اڃان وڌيڪ هن ڪتابڙي جي زبان قانون ۽ فتووي جي ن پر ترغيب ۽ ترهيب (ديچارڻ) جي آهي. هونئن منهنجو نقط نظر به ساڳيو آهي جيڪو امام اعظم ابو حنيفه رض جو آهي. يعني ڪبير و گناه ڪرڻ وارو شخص ڪافر نٿو ٿئي پر هو مسلمان ئي رهي ٿو“

اسرار احمد

بِسْمِ اللَّهِ الرَّحْمَنِ الرَّحِيمِ

مسنون خطاب، تلاوتٰ سورة العصر ۽ دعا کان پوءِ:
محترم پرنسيپال صاحب، محترم استاذ صحابان ۽ عزيز شاگردو!

سڀ کان پھرین آئون الله تبارڪ و تعالى جو شكر ادا ٿو ڪريان جنهن پنهنجي فضل ۽ ڪرم سان اهڙو رستو پيدا فرمایو جو اڄ پاڪستان جي هن وڌي نامياري تعليمي اداري ۾ مطالعه قرآن ڪريم جي ستن ڏينهن جي نشست جو آغاز ٿي رهيو آهي. حقiqت هيئن آهي ته جيتويڪ ظاهري سبن ۽ وسيلن کان بلڪل انکار ن ٿو ڪري سگهجي پر اصل ۾ سڀ کجهه الله تبارڪ و تعالى جي ئي حڪمت ۽ تدبير سان ٿيندو آهي.





وَاللَّهُ غَالِبٌ عَلَىٰ أَمْرِهِ وَلَكِنَّ أَكْثَرَ النَّاسِ لَا يَعْلَمُونَ ②

(سورة يوسف: 21)

”ءَيُّ اللَّهُ تَعَالَى اَنْتَ بِنَهْنَجِي فِي صَلِي تِي غَالِبٌ آهِي پِر اَكْثَرَ مَا تَهُو
نَثَا جَاثِنٌ.“

ان کان پوءِ پرنسيپال صاحب جو به شکرييو ادا ٿو ڪريان جن
مون کي هتي اظهار خيال جو موقعو عطا فرمایو ۽ استاذن ۽ شاگردن
جو پڻ شکرييو ادا ٿو ڪريان جن هن اجتماع ۾ اچن جو اهتمام کيو.
جيستائين مطالعه قرآن ڪريم جي اهميت جو تعلق آهي ان جي
باري ۾ اچ آئون ڪجهه به چوڻ نه ٿو چاهيان . ان شاء اللہ العزيز ان جا
موقعاً بعد ۾ ملندا ئي رهندما، بلکه اللہ تعالیٰ چاهيو ته ان جي لاءِ هڪ
خاص نشست وقف ٿيندي.

اچ جي لاءِ مون فيصلو ڪيو آهي ته سورة العصر جو مختصر
مفهوم توهان جي سامهون بيان ڪريان. سورة العصر جي انتخاب جا
گھٺائي سبب آهن . جن مان هڪ سبب هي به آهي ته مون کي خبر پئي
ته توهان جي دينيات جي نصاب ۾ هڪ كتابن جو سلسلا شامل آهي
جنهن جو نالو آهي "The Right Path" ، جيئن ته سورة العصر جو
بنيادي مضمون به اهو ئي آهي تنهنجي ڪري مون به سوچيو ته قرآن
ڪريم جي مطالعي جي سلسلي جو آغاز هن سورت مبارڪ سان ڪيو
وڃي.

سورة العصر جي باري ۾ چار بنويادي ڳالهيوں:

سڀ کان پهرين هن سورت جي باري ۾ چار بنويادي ڳالهيوں ذهن نشين
كري چڏيو:



1. هك ته ترتيب نزولي جي اعتبار کان هي قرآن کريم جي اولين سورتن مان هك سourt آهي. يعني نبي کريم ﷺ تي مكى دور جي بلکل آغاز ۾ نازل ٿي.
 2. پيو ته هيء سورت قرآن کريم جي مختصر ترين سورتن مان هك آهي. چاڪاڻ ته هيء ڪُل تn آيتن تي مشتمل آهي ۽ آن مان به پھرین آيت صرف هك لفظ تي مشتمل آهي. يعني **”والعصر“**.
 3. تيون اهو ته پنهنجي مضمون ۽ مفهوم ۽ معني جي اعتبار کان هي قرآن کريم جي جامع ترين سورت آهي. ان کري جو قرآن کريم هدایت جو ڪتاب ”**هُدًى لِلنَّاسِ**“ آهي. يعني انسان کي ڪاميابي، فوز ۽ فلاح جو رستو ڏيڪارڻ لاء نازل ڪيو ويو آهي ته جيئن انسان نجات (Salvation) حاصل ڪري سگهي ۽ قرآن کريم نجات جي جنهن راهه طرف انسان جي رهنمايي ڪري ٿو اها نهايت اختصار ليڪن حد درجي جي جامعيت سان هن نندڙي سورت مبارڪ ۾ بيان ڪئي وئي آهي. انهي اعتبار سان مون کي احساس ٿئي ٿو ته چڻ پورو قرآن هك وڻ وانگر آهي ۽ هي نندڙي سورت ان جو بچ آهي ۽ جيئن هك بچ ۾ پورو وڻ سمائيل هوندو آهي اهڙي طرح سورة العصر ۾ پورو قرآن کريم موجود آهي.
- اهو ئي سبب آهي جو صحابه ڪرام **رضوان الله عليهم أجمعين** جي باري ۾ ڪجهه روایتن مان خبر پوي ٿي ته جڏهن انهن مان ٻن چڻ جي ملاقات تيندي هئي ته موڪلاڻ کان اڳ هك ٻئي کي سورة العصر ضرور ٻڌائيندا هئا. ۽ اهو ئي سبب آهي جو امام شافعي **الله علیه السلام** هن سورت جي باري ۾ فرمایو آهي ته ماڻهو جيڪڏهن هن هك سورت تي غور ڪن ته انهن جي هدایت لاء ڪافي آهي. انهن جو هك پيو قول به نقل ٿيل آهي ته قرآن کريم ۾ هن سورت کان





سواء بیو کجهه به نازل نه ئی ها ته هي هک سورت ئی ماڻهن جي
هدايت لاءِ ڪافي ئی ها.

.4 چوٿون اهو ته هن سورت جا لفظ تمام ساده ۽ آسان آهن. توهان کي خبر آهي ته هر ٻوليءَ ۾ ان جي ادب جا شاهڪار، انهن ادبی پارن کي قرار ڏنو ويندو آهي جن ۾ مضمون ۽ معنائون ته تمام بلند ۽ اعلى درجي جا هجن پر الفاظ نهايت آسان ۽ عامر هجن. اهڙن ئی ادبی پارن کي **”سهل ممتنع“** (يعني انتهائي آسان ۽ جامع) قرار ڏنو ويندو آهي. حقیقت هي آهي ته هک ته پورو ئی قرآن ڪریم عربی زبان جو اعلى ترين ادبی شاهڪار آهي ۽ سجي جو سجو ئی سهل ممتنع آهي، پر ان ۾ به خاص طور تي هيءَ سورت مبارڪ ته سهل ممتنع جي اعلى ترين مثال آهي جنهن ۾ مضمون جي اعتبار کان ته دريا کي ڪوزي (پيالي) ۾ بند ڪيو ويو آهي، پر گرو ۽ ڏکيو لفظ هک به استعمال نه ٿيو آهي.

ايتری تائين جو هک عام سنڌي/اردو ڄاڻ واري ماڻهوءَ لاءِ هن ۾ ڪوبه اڻ واقف يا مشڪل لفظ نه آهي . مثال طور پهريون لفظ ”العصر“ آهي. عصر جو لفظ اسان جي ڳالهائڻ ۾ عام استعمال ٿيندو آهي جيئن عصر حاضر، هم عصر ماڻهو وغيره. بيو لفظ ”انسان“ ته آهي ئي سنڌي/اردو جو لفظ. پوءِ لفظ **”خسر“** کي ڏسو ته خسارو، خساران جا الفاظ ته اسان عام استعمال ڪندا آهيون. ساڳي طرح ايمان، عمل صالح، حق ۽ صبر جا لفظ به ائين ٿا لڳن چڻ اسان جي ٻوليءَ جا لفظ آهن. کجهه حروف (اکر) جيئن ”ان“، ”لغى“، ”لاَ“ کان علاوه صرف هک لفظ يعني ”تواصلو“ ٿورو اڻ ڄاتل لفظ آهي. ان جي مصدر يعني ”وصيت“ اسان جي ڳالهائڻ ۾ ڪثرت سان استعمال ٿيندي آهي.



فہم قرآن جا ٻه درجا:

هن سورت مبارڪ جو مفہوم بیان کرڻ کان اڳ آئون چاهیان ٿو ته هڪ بنیادی ڳالهه اوہان کي ٻڌایان، اها هيء ته فہم قرآن جا گھٺائی درجا آهن، جنهن مان پهريون هي آهي ته قرآن ڪريم جي ڪنهن سورت يا آيت ۾ جيڪو اصل سبق (Lesson) پيئل آهي اهو ڪڍيو وڃي ۽ ان سان بنیادی رهنمائی (Basic Guidance) حاصل ڪئي وڃي. فہم جي هن درجي کي قرآن ڪريم ”تَذَكُّرٌ بِالْقُرْآنِ“ جو نالو ڏنو آهي ۽ هن اعتبار سان قرآن ڪريم نهايت ئي آسان ڪتاب آهي. ان جي برعڪس قرآن ڪريم تي غور و فڪر جي بلند ترين سطح اها آهي جنهن کي قرآن ڪريم ”تَذَكُّرٌ قُرْآنِ“ چيو آهي يعني هر هڪ لفظ جي گھرائي ۾ وڃي ان جي معنى تي غور ڪيو وڃي ۽ قرآن جي فلسفی ۽ حڪمت کي حاصل ڪيو وڃي. ان مطابق قرآن ڪريم مشڪل ترين ڪتاب آهي ۽ ان جي معنى جي گھرائي تائين سچڻ آسان ڪم نه آهي.

اڄ جي بیان ۾ آئون سورة العصر جو مفہوم ”تَذَكُّرٌ بِالْقُرْآنِ“ جي اعتبار کان تقریبن تفصیل سان بیان ڪندس ته جیئن هن سورت مبارڪ جي بنیادی تعليم ۽ ان جي اصل رهنمائی پوري طرح واضح ٿي وڃي، ۽ پوءِ ڪجهه مختصر إشارا ”تَذَكُّرٌ قُرْآنِ“ جي طریقی تي به ڪندس ته جیئن سوچڻ سمجھڻ وارن کي وڌيڪ غور و فڪر لاءِ رهنمائی حاصل ٿي وڃي.

بِسْمِ اللّٰهِ الرَّحْمٰنِ الرَّحِيمِ

وَالْعَصِيرِ ۝ إِنَّ الْإِنْسَانَ لَفِي خُسْرٍ ۝ إِلَّا الَّذِينَ آمَنُوا وَعَمِلُوا الصَّالِحَاتِ وَتَوَاصَوْا بِالْحَقِّ ۝ وَتَوَاصَوْا بِالصَّابِرِ ۝



ترجمو: هن سورت مبارڪ جو آسان ترين لفظن ۾ ترجمو هي آهي:
 ”زماني جو قسم ته سڀئي انسان خساري ۾ آهن.
 سواءً أنهن جي جن ايمان آندو ۽ چڱا کم کيا ۽
 أنهن باهر (پاڻ ۾) هڪ ٻئي کي حق جي تاكيد
 ڪئي ۽ باهر هڪ ٻئي کي صبر جي تاكيد
 ڪئي.“

عبارة جو تجزيو : (Analysis)

ٿورو غور ڪرڻ سان صاف نظر اچي ويندو ته هن سورت مبارڪ ۾ تي آيتون آهن، پر انهن تنهي آيتن جو مكمل جملو هڪ ئي تنهي ٿو. پهرين آيت هڪ قسم تي مشتمل آهي. بي آيت ۾ هڪ عام قاعدو (General rule) بيان ٿيو آهي ۽ تين آيت ۾ أن عام قاعدي کان استثناء (اخراج - Exception) جو بيان ٿيو آهي. تئي آيتون ملي ڪري هڪ آسان ڳالهه (Simple Statement) جي صورت اختيار ڪن ٿيون.

هاڻ آئون چاهيان ٿو ته توهان هن آسان جملوي کي چڱي طرح ذهن ۾ ويหารي ٿوري غور و فڪر ۽ سوج ويچار سان چار نتيجا ڪيو. جيڪي چڻ ته هن سورت مبارڪ جو اصل حاصل ۽ بنادي سبق آهن.

ڪاميابي ۽ ناكامي جو معيار:

سيٽ کان نمایان ۽ سڀٽ کان اهم حقیقت جيڪا بلکل ظاهر آهي ۽ آن پاڻي سان پيريل گلاس وانگر آهي جنهن مان پاڻي خود به خود چلکي (أَتْلِي) وهي رهيو آهي، أها هي آهي ته هن سورت ۾ انسان جي اصل ڪاميابي ۽ ناكامي ۽ آن جي حقيقي فائدي ۽ نقصان جو معيار بُڌايل آهي.

هن حقیقت کي توهان چڱي ۽ طرح محسوس ڪري سگھو ٿا ته هر انسان پنهنجي سامهون ڪاميابي و ناكامي ۽ فائدوي و نقصان جو



کو نے کو معیار ضرور رکندو آهي، ئے ان جي پوري عملی جدوجهد ۽ دنيا جي زندگي ۾ ان جي سموری محت و مشقت جو رخ ان معیار جي مطابق ئي مقرر ڪيل هوندو آهي. جيڪي ماڻهو عقل جي اعتبار کان بلوغت ۽ پختگيءَ کي پهچي چڪا آهن انهن مان مشڪل ئي کو اهڙو ماڻهو هوندو جنهن جو کو نے کو نصب العين (Goal) ۽ (Idea) مقرر نه هجي، عام طور سان نديڙن ٻارن ۾ خاص ڪري انهن ۾ جيڪي گھٺا ذهين هوندا آهن انهن جي سامهون به کو نے کو معیار مطلوب ضرور هوندو آهي جنهن جي حصول لاءَ هو پنهنجي محت و مشقت ۽ جدوجهد کي مرڪوز (Concentrate) ڪندا آهن.

اسين جيڪڏهن پنهنجي آس پاس نظر وجھنداسين يا خود پنهنجي دل ۽ دماغ ۾ جهاٽي پائي ڏسندايسين ته صاف نظر اچي ويندو ته هن دور ۾ ڪاميابي ۽ ناكامي جو اصل معیار يا ته رپيو پيسو، مال و دولت ۽ زمين و جائداد آهي يا وري هيٺيت، وجاهت، اقتدار، دنياوي دٻڊيو ۽ جاه و جلال، عزت و شهرت ۽ نالو و نمائش آهي. إلاماشاء الله سڀئي ماڻهو انهن جي ئي طلب ۾ لڳا پيا آهن ۽ انهن پنهنجي سجي محت و مشقت، توانيءَ ۽ جدوجهد کي انهن شين جي لاءَ ئي وقف ڪري ڇڏيو آهي. اڪثر شاگردن جي ذهن ۾ به ياته ڪنهن اهڙي فن جي سکڻ جي خواهش هوندي آهي جنهن سان خوب دولت ڪمائي سگهجي يا ڪنهن هيٺيت ۽ وجاهت واري عهدي (يعني منصب) جو حاصل ڪرڻ آهي، ۽ انهن شين کي حاصل ڪرڻ ئي انهن لاءَ زندگي جي ڪاميابي آهي، جي نه ته ناكامي آهي.

سوره العصر مان جيڪا عظيم حقیقت سامهون اچي ٿي اها ان جي بلڪل برعڪس (ابتق) آهي. يعني اهو ته ”انسان جي ڪاميابي جو معیار نه رپيو پئسو آهي نه هيٺيت و وجاهت، نه جاه و جلال آهي، نه نالو و نمائش پر ان (ڪاميابي) جي پهرين شرط آهي ايمان، بي شرط آهي عمل صالح، تين شرط آهي تواسي بالحق ۽ چوئين شرط آهي

تواصي بالصبر”. يعني هر اهو انسان جنهن ۾ اهي چار شيون موجود نه آهن اهو هڪ ناڪام، نامراد ۽ عيب دار ۽ نقصان کاڻل انسان آهي. پوءِ ڀلي اهو ڪروڙ پتي يا ارب پتي هجي يا قارون جيٽري دولت حاصل ٿي هجيس ۽ وڌي کان وڌي عهدي جي حيٽيت ۽ وجاهت چو نه هجيس ۽ فرعون و نمرود جهڙي بادشاهي چو نه حاصل ڪري وٺي. ۽ ان جي برعڪس (Conversely) هر اهو شخص ڪامياب ۽ بامراد آهي جنهن ۾ هي چار ئي شيون موجود هجن پوءِ ڀلي اُن وٽ دنياوي مال ۽ دولت نه هجي، ڀلي فاقو ڪيندو (بك مرندو) هجي، ڀلي جائداد، مال و متاع ۽ اسباب دنيوي کان خالي هت هجي، ايٽري حد تائين جو پنهنجو آجهو به نه هجيس، دنيا ۾ ڪيترو به غير معروف ۽ گمنام چو نه هجي، ايٽري تائين جو ڪير هن کي پچندو به نه هجي!

غور ڪرڻ سان معلوم ٿيندو ته ان حقیقت کي سرسري طور تي مighظ، جيٽري قدر آسان آهي اوترو ئي ان تي دلي اطمینان ٿيڻ مشڪل آهي. هي دنيا عالم اسباب آهي ۽ اسيين ان جي ظاهر کان يقيين متاثر ٿيون ٿا ۽ جڏهن اسيين ڏسون ٿا ته دنيا ۾ آرام و آسائش ۽ عزت و شهرت ته رپين پيسن ۽ اسباب ۽ وسائل سان ئي لاڳاپيل آهي ته اسيين بي اختيار انهن شين کي حاصل ڪرڻ جون ڪوششون ڪريون ٿا ۽ اهو وساري ٿا چڏيون ته چا صحبي آهي ۽ چا غلط آهي، چا جائز آهي ۽ چا ناجائز آهي ۽ چا حلال آهي ۽ چا حرام آهي. چڻ ته هن دنيا جي زندگي ۾ اسان جي روش ۽ طور طريقي جي درستگي جو پورو دارومدار ان ڳالهه تي آهي ته اسان جي ڪاميابي و ناڪامي ۽ نفعي و نقصان جو معيار تبديل ٿي وڃي. اهو ئي هن سورت مبارڪ جو اصل سبق (Lesson) آهي.

اوھان غور ڪندو ته اها ڳالهه واضح ٿي ويندي ته جي ڪڏهن هي عام حقیقت جيڪا هن عظيم سورت ۾ بيان ٿي آهي، اسان کي ذهن نشين ٿي وڃي ۽ اهو سادو جملو، جنهن تي هي سورت مشتمل آهي،



اسان جي دل تي نقش ٿي وڃي ته اسان جي نقطه نظر ۾ هڪ عظيم انقلاب برپا ٿي ويندو، اسان جا اقدار (Values) ڪيترا ئي بدلجي ويندا ۽ عملی زندگي ۾ اسان جو رويو (Attitude) ڪيتري حد تائين بدلجي ويندو. جيڪا شيء پهرين اهم ترين نظر ايندي هئي هاڻ آها ئي حقير ترين لڳندي ۽ جنهن شيء جي پهرين بلڪل وقعت نه هئي آها شيء تمام اهر ۽ ڪم جي محسوس ٿيڻ لڳندي.

صحابه کرام رضي الله تعالى عنهم اجمعين جي زندگي ۾ جيڪو عظيم انقلاب آيو ان جي گھرائي (Depth) ۾ اها ئي تبديلوي سبب هئي ۽ اهو ان تبديليء جو ئي ڪرشمو هو جو انهن کي الله جل شانه ۽ ان جي رسول ﷺ جي رضا جوئي (انهن جي مرضي تي هلن) جي مقابلوي ۾ دنيا ۽ سڀئي دنيوي شيون بلڪل حقير نظر اينديون هيون، ايسি�تائين جو انهن کي زندگي کان وڌيڪ موت وٺڻ لڳو.

اهو ئي هن سورت مبارڪ جو اصل سبق آهي ۽ اسان مان هر هڪ ماڻهو کي گھرجي ته هن سبق تي خوب غور و فڪر ڪري ۽ ان کي چڱيء طرح ذهن نشين به ڪري ۽ دل جي گھرائين ۾ به ويหารي.

نجات جون گهت ۾ گهت شرطون:

بيو بنادي نتيجو جيڪو هن ج ملي جي جو ڙجڪ (Construction) مان خوبخود حاصل ٿئي ٿو اهو ته هن سورت ۾ نجات جون گهت ۾ گهت شرطون بيان ٿيل آهن. ڪاميابي جي بلڪل مٿانهين حدن يا فوز و فلاح جي بلند ترين مرتبن جو ذكر ڪيل ناهي. يعني هي نجات (Salvation) جي گهت ۾ گهت تقاضن جو بيان آهي ۽ انهن کان گهت تي نجات جي اميد نشي ڪري سگهجي. عام لفظن ۾ ائين چئي سگهجي ٿو ته هتي ڪاميابي جي فرست (First) يا سيڪنڊ (Second) دويزن (Division) جو بيان ڪونهي پر صرف آخرى درجي ۾ پاس ٿيڻ جي ڳالهه ڪئي پئي وڃي.



غور ڪرڻ سان معلوم ٿئي ٿو ته هي بيو نتيجو به عملی اعتبار
 کان انتهائي اهم آهي ۽ ان کي نظر انداز ڪرڻ جو ئي اهو نتيجو آهي
 جو مسلمانن ۾ شديد اخلاقي ۽ عملی زوال پيدا ٿيو. ان ڪري جو
 فطري طور تي انسان ۾ محنٽ و مشقت ۽ ايشار و قرباني جو مادو
 ڪاميابي جي گهٽ ۾ گهٽ معيار جي حساب سان ئي پيدا ٿيندو آهي
 ۽ اهڙا ماڻهو تمام گهٽ هوندا آهن جيڪي خاص طور تي دين جي
 معاملن ۾ اعلى مرتبو ۽ بلند مقام حاصل ڪرڻ لاءِ ڪوشش ڪندا
 هجن، اُن جي برعڪس عظيم اڪثریت اهڙن ماڻهن جي هوندي آهي
 جيڪي ڪيئن به ڪري نجات جي گهٽ ۾ گهٽ حدن تي پهچڻ جي
 ڪوشش ڪندا آهن. اهو ئي سبب آهي جو هن سورت مبارڪ ۾ نجات
 جي گهٽ ۾ گهٽ شرطن کي تمام آسان لفظن ۾ بيان ڪيو ويو آهي
 ته جيئن ماڻهو پنهنجي همت ۽ وسعت مطابق انهن کي پورو ڪرڻ لاءِ
 تيار ٿي سگهن.

چارئي شرطون لازم آهن:

ٿيون نتيجو جيڪو ٻئي نتيجي جي شاخ (Corollary) آهي اهو
 اهو ته نجات لاءِ ايمان، عمل صالح، تواسي بالحق ۽ تواسي بالصبر
 چارئي جزا لازم آهن. انهن مان ڪنهن هڪ کي به چڏي نه ٿو سگهجي.
 ان ڪري جو هي الله جل شأنه جو ڪلام آهي. هن ۾ هڪ لفظ به
 ضرورت کان وڌيڪ ۽ صرف ڪافيyo يا رديف جي ضرورت آهر يا غير
 ضروري مبالغه آرائي لاءِ نه آهي. ۽ جڏهن هتي نقصان ۽ ناكامي کان
 نجات جي شرطن ۾ چئين شين جو بيان ٿيو آهي ته يقيين آهي چارئي
 شيون لازم آهن ۽ انهن مان ڪنهن هڪ کي به چڏي ڏبو ته انسان جي
 نجات جي ذميداري قرآن ڪريمر تي نه رهندي. بلڪل ائين ئي آهي جيئن
 جيڪڏهن ڪو داڪٽ ڪنهن مريض کي چار دوائين تي مشتمل نسخو
 لکي ڏئي ۽ مريض پنهنجي مرضي سان ان مان هڪ دوا گهٽ استعمال

ڪري ته هاڻ ان نسخي جي ذميداري أن ڏاڪٽر تي نه ٿيندي بلک ان مريض تي ٿيندي.

هن حقیقت تي زور ڏيڻ آن ڪري ضروري آهي جو اسان مسلمانن جي هڪ عظيم اڪثریت جي ذهنن ۾ اها غلط ڳالهه ويهي رهي آهي ته هر ڪلمو پڙهڻ واري جي نجات لازم آهي. يعني نجات لاءِ صرف ايمان ۽ ان جو به صرف زبانی اقرار ڪافي آهي. ان کان پوءِ جيڪڏهن ڪير ڪو به نيك عمل ڪري ته اها آن جي اضافي نيكى آهي ۽ ان سان ان جا درجا بلند ٿي ويندا، نه ته فقط نجات لاءِ عمل ضروري نه آهي. تمام گهٽ اهڙا ماڻهو توهان کي ملندا جيڪى ايمان سان گڏ ٿورو گھڻو نيك عمل کي به ڪنهن حد تائين نجات لاءِ ضروري سمجhen ٿا. اهو ٿورو تعداد به تواصي بالحق يعني حق جي دعوت ۽ اشاعت کي ته هرگز هر ماڻهو لاءِ لازم نه ٿو سمجھي ۽ هي خيال ته يقيني طور تي تسليم ڪيو ويندو آهي ته حق جي تبلیغ ۽ تلقين ته بس هڪ خاص گروه (Group) جي ماڻهن جو ڪم آهي، باقي ماڻهن لاءِ حق جي تبلیغ لازم ته ٺهيو پر ڪرڻ ئي مناسب ڪونهي. پوءِ ان خاص گروه به عام طرح سان ڪامل ۽ مڪمل حق جي تبلیغ سان امتحان ۽ آزمائش کي دعوت ڏيڻ جي عزيمت جي راهه کي ڇڏي خاص ڪري رخصتن تي پنهنجي عمل جو دارومدار رکي چڏيو آهي. ۽ اهڙي طرح پوري امت تي بي عمل، جمود، تعطل (عمل کان رکجي وڃڻ) ۽ عمل کان فرار ۽ نتاڻ جي ذهنيت حاوي ٿي وئي آهي. ان صورت حال ۾ ڪا به تبديلی ان وقت تائين ممکن نه آهي جيستائين ماڻهن کي اهو معلوم نه ٿئي ته نجات لاءِ عمل صالح به لازمي آهي پر ان کان به وڌيڪ حق جو اقرار ۽ اعلان ۽ ان جي دعوت ۽ شهادت به لازمي آهي ۽ ان رستي ۾ جيڪا مصبيت ۽ تکليف اچي ته ان تي ثابت قدم رهڻ به لازم آهي. جيئن ته اها ئي اها عظيم حقیقت آهي، جيڪا هن انتهائي مختصر پر نهايت ئي جامع سورت ۾ بيان ٿي آهي.



انهن چئين ئي شين جي وچ ۾ جيڪو عقلی ۽ منطقی تعلق آهي ان کي به سمجھن ضروري آهي. ڪنهن انسان جو صاحب سيرت و ڪدار هجڻ جو دارومدار ان تي آهي ته هو هر معاملي ۾ پهرين اهو ڏسي ته صحيح ڳالهه ڇا آهي. پوءِ جنهن ڳالهه جي صحت (يعني سچائي) تي ان جو دل ۽ دماغ شاهدي ڏي، ان کي هو عملی طور اختيار ڪري ۽ نه صرف پاڻ اختيار ڪري پر ان جو اقرار ۽ اعتراض ۽ اعلان به عامر ڪري ۽ بین ماظهن کي به ان کي مڃڻ ۽ قبول ڪرڻ جي دعوت ڏئي، ۽ پوءِ جيڪڏهن ان رستي ۾ ڪابه دقت يا تکليف اچي يا ايشار و قرباني ۽ جانبازي ۽ جان نشاري جو مرحلو اچي ته جوان مرديء ۽ ثابت قدميءَ جو ثبوت ڏئي ۽ پٺ ڏيڪاري پڇجي نه وڃي. ڪنهن شريف ۽ صاحب ڪدار انسان جي لاءِ هنن مرحلن مان ڪنهن ۾ به ڪو پيو طريقو اختيار ڪرڻ ممڪن ئي نه آهي. بي صورت ۾ هو هڪ ڪمزور ڪدار رکندڙ انسان قرار ڏنو ويندو، نه کي هڪ شريف ۽ صاحب ڪدار انسان. اهڙي طرح اهائي هڪ عقلی ۽ منطقی ترتيب (Logical Sequence) آهي: ايمان، عمل صالح، تواصي بالحق ۽ تواصي بالصبر ۾ ڪنهن به صاحب ڪدار انسان جي لاءِ هنن مرحلن ۾ ڪنهن هڪ کان به پاسو ڪرڻ ممڪن ئي ڪونهي.

ڳالهه ۾ وزن ۽ انتهائي تاكيد ۽ توثيق:

چوٿون ۽ آخری نتيجو جيڪو هن مختصر سورت جي عبارت جي تجزئي مان حاصل ٿئي ٿو اهو هي آهي ته مٿيان ٿيئي نتيجا انتهائي تاكيدي ۽ مضبوط آهن ۽ انهي ۾ هرگز ڪنهن شڪ و شبهي جي گنجائش نه آهي، ان ڪري جو پهرين ته اسان جو ايمان آهي ته قرآن ڪريم الله جل شانه جو ڪلام آهي ۽ الله تبارڪ و تعالى جو فرمان پنهنجي صداقت ۽ حقانيت تي پاڻ ئي دليل آهي **وَمَنْ أَصْدَقُ مِنَ اللَّهِ قِيلًا**



[سورت النساء: 122] (ع پنهنجي قول ۾ الله كان وذيك سچو بيو ڪير ٿو ٿي سگهي). پر صرف ان تي ڪفایت ناهي پر خود الله تبارڪ و تعاليٰ به هنن حقیقتن تي قسم کنيو آهي ۽ اهڙي طرح هي ڪلام انتهائي تاكيد ڪيل آهي ۽ هن ۾ جيڪي حقیقتون واضح ڪيل آهن ۽ جيڪي سبق ڏنل آهن اهي سڀ انتهائي ڀقيني ۽ هر قسم جي شڪ ۽ شبهن کان پاڪ ۽ آزاد آهن. مطلب ته ڀقينن انسان ذات بحیثیت مجموعي نقصان ۽ گھاتي ۾ وڃڻ واري آهي ۽ تباهي جو ڪاچ ٿيڻ واري آهي سوء انهن ماڻهن جي جن، ايمان، عمل صالح، تواصي بالحق ۽ تواصي بالصبر، چئني لوازم (ضروري شين) کي پورو ڪيو ۽ نجات جي هن آزمائش تي پورو اچي ويا.

مطلوب ته هي آهن اهي چار بنیادي نتيجا جيڪي هن سورت مبارڪ تي سرسري غور و فکر ڪرڻ سان حاصل ٿين ٿا. ائين چئجي ته تذڪر جي سطح تي هي سورة العصر جو اصل ماحصل (نتيجو) آهي. هاڻ آئون چاهيان ٿو ته توهان هن سورت مبارڪ جي هڪ هڪ لفظ جي گھرائي ۾ وڃي ان کي سمجھڻ جي ڪوشش ڪريو ۽ بذات خود ڏسو ته هن عظيم سورت جي ظاهري سلاست (ساده لفظن) جي پڙدن ۾ ڪهڙيون ڪهڙيون عظيم حقیقتون موجود آهن ۽ ڪهڙيون ڪهڙيون اعلى حكمتون ۽ دانائيون سمایل آهن.

”العصر“ جو حققي مفهوم:

سڀ کان پهرين لفظ ”العصر“ کي ڏسو جنهن جو آسان ترجمو اسيين کري آيا آهيون ”زمانی جو قسم“. ”عصر“ جو اصل مفهوم صرف زمانو ڪونهي پر تيزي سان گذرڻ وارو زمانو آهي. عربي ۾ ”عصر“ ۽ ”دھر“ پئي لفظ انتهائي جامع آهن ۽ ٻنهي ۾ صرف زمان (Time and Space Complex) نه آهي پر زمان ۽ مكان جي مرڪب





ڏانهن اشارو آهي ۽ حسن اتفاق سان قرآن ڪريم ۾ ”العصر“ ۽ ”الدهر“ پنهي نالن جون سورتون موجود آهن. انهن پنهي ۾ فرق هي آهي ته دهر ۾ زمان ۽ مکان جي مرڪب جي وسعت جو لحظ آهي يا جديڊ فلسفي جي اصطلاح ۾ ائين چئون ته زمان مطلق (Absolute Time or Pure Duration) مراد آهي. جڏهن ته لفظ عصر ۾ زمانی جو گذرڻ ۽ ان جي تيز رفتاريءَ ڏانهن اشارو آهي. جڻ ته فلسفي جي اصطلاح ۾ زمان جاري يا زمانِ مسلسل (Serial Time) مراد آهي.

”والعصر“ ۾ حرف ”و“ حرف جار آهي ۽ ان مان مراد قسم جي هوندي آهي. ۽ قسم مان اصل مراد شهادت يا گواهي آهي. يعني لفظ ”والعصر“ جو حقيقي فهم يا مطلب هي ٿيو ته ”تizi“ سان گذرڻ وارو زمانو شاهد آهي ۽ گواهي ڏيئي رهيو آهي.“.

خُسان جو وسیع مفہوم:

اهڙي طرح بي آيت جو سادو ترجمو به اسان هي ڪيو ته ”پوري خلق انسان نقصان ۽ خساروي ۾ آهي“. پر ان سان به اصل مفہوم ادا نه ٿو ٿئي، ان ڪري جو خسان قرآنی اصطلاح ۾ صرف به چار هزار يا به چار لک يا ڪروڙ جي گھاتي کي نه، پر مکمل تباهي ۽ برباديءَ کي چوندا آهن. ڪامياب ۽ بامراد تيئن لاءِ ته قرآن ڪريم ۾ گھٹائي لفظ استعمال ٿيا آهن جيئن ”فوز و فلاح“ ۽ ”رشد و سعادت“ پر انهن سڀني جي ڪامل ضد (Antonym) جي حبيث سان هڪ ئي جامع لفظ ”خُسان“ استعمال ٿئي ٿو. يعني بي آيت جو اصل مفہوم ۽ مطلب هي ٿيو ته ”پوري خلق انسان موت مار تباهي ۽ بربادي ڏانهن وڃي رهي آهي.“. هن عظيم آيت ۾ جيڪا اهم حقیقت بيان ٿي آهي ۽ خلق انسان جي جنهن الميء (Human Tragedy) ڏانهن اشارو ڪري رهي آهي ان جو صحیح مفہوم ۽ ادراك بن درجن ۾ ٿي سگھي ٿو. هڪ اهو ته هر



انسان هن دنيا جي زندگي ۾ شدید قسم جي محتن ۽ مشقت ۾ آهي. اڪثر ماڻهن کي پنهنجي ۽ پنهنجي ماتحتن (Dependents) جي بنادي ضرورتن کي پورو ڪرڻ لاءِ صبح ۽ شام چيله پجڻ واري محتن ڪرڻي پوي ٿي ۽ پوءِ به بنادي ضرورتون پوريون نه ٿيون ٿين. يعني انساني آبادي جي هڪ عظيم اڪثيرت کي ڪادي، لباس، گهر، تعليم ۽ علاج جهڙين بنادي شين تائين مناسب حد تائين پهج نه آهي. جيڪي ماڻهو خوشحال نظر اچن ٿا انهن جو به بھر حال محتن ۽ مشقت کان سوء پيو ڪو رستو نه آهي.

ان حد تائين ته وري به انسان وڌ ۾ وڌ هڪ بار ڊوئڻ واري جانور وانگر آهي پر ان جو وڌيڪ الميه (Tragedy) هي آهي ته ان ۾ احساس به تمام گھٺا موجود آهن. انکري ان کي انهن محتن ۽ مشقتن کان به وڌيڪ بيشارم قِسمن جي صدمن ۽ غمن مان به گذرڻو پوي ٿو. ڪڏهن اولاد جي محبت ان کي رُئاڙي ٿي ته ڪڏهن متن ماڻهن ۽ عزيزن ۽ قرب وارن جي ڏكن ۽ غمن ۾ شريڪ ٿيڻو پوي ٿو. ڪڏهن هو پنهنجي ڪنهن ويجهي عزيز جي بيماري جو غم سهي رهيو هوندو آهي ته ڪڏهن ڪنهن محب يا محبوب جي موت جو ڏک برداشت ڪري ٿو. مطلب ته هن کي صرف محتن ۽ مشقت نه پر ڏک ۽ غم به برداشت ڪرڻا پون ٿا. بقول غالب:

قيد حيات و بند غم اصل میں دونوں ایک ہیں موت سے پہلے آدمی غم سے نجات پائے کیوں

توهان کي خبر هوندي ته حيات انساني ۾ انهي ڏک و درد ۽ رنج و المر جي مشاهدي سان مهاتما گومت ٻڌ ان حد تائين بي زار ٿي ويو جو هُن ڦوه جواني ۾ پنهنجي نوجوان زال ۽ معصوم پت کي ستل چڏي وڃي جهنج وسايو.





خوشحال ۽ دولت مند ماڻهن جي باري ۾ عوام کي اڪثر اها غلط فهمي ٿي وڃي ٿي ته شايد هنن کي ڪو به ڏک ڪونهي. حالانک حقیقت ڪجهه هیئن آهي ته جنهن قِسم جي نفسیاتی تکلیف (Psychic Agony) کان انهن جي اڪثریت متاثر ہوندي آهي ان جو اندازو عام ماڻهو نتو لڳائی سگھي. انهن ماڻهن کي بیشمار قِسم جي ذهنی تضادن (Conflicts) ۽ مايوسین (Mental Diseases and Psychic Disorders) ۾ مبتلا رهن ٿا.

هي دراصل انساني الميه (Tragedy) جو پھريون درجو آهي ۽ ان جو ذکر قرآن ڪريم جي تيھين 30 پاري ۾ سورۃ البلد جي هن آيت هر نهايٽ ئي فصاحت ۽ بلاغت سان ٿيل آهي:

لَقَدْ خَلَقْنَا الْإِنْسَانَ فِي كَبَدِِهِ (سورۃ البلد : 4⁹⁰)

”اسان انسان کي مشقت ۾ ئي پيدا ڪيو آهي.“

ان کان وڌيڪ هي ته انسان جو الميه دنيا ۾ ئي ختم نه ٿو ٿئي پر موت کان پوءِ ان جو اصل ۽ سخت ترين مرحلو شروع ٿئي ٿو جيئن ڪنهن شاعر چيو آهي ته:

اب تو گھبرا کے یہ کہتے ہیں کہ مر جائیں گے
مر کے بھی چیز ناپایا تو کدھر جائیں گے۔

انسانی تریجذبی یعنی الميه جو نقطه عروج (Climax) هي آهي ته دنيا جون سڀئي محتنوں مشقتوں برداشت ڪري ۽ سڀئي تکليفون سهی اچانک هن کي پنهنجي خالق ۽ مالک جي سامهون محاسبی لاءِ پيش ٿيڻو پوندو، جتي هن کي پنهنجي زندگي جي اعمال ۽ افعال جو



جواب ڏيٺو پوندو، اهو ئي نقشو آهي جيڪو قرآن ڪريمر جي هن آيت
۾ واضح ڪيل آهي:

لَيَأْتِيهَا الْإِنْسَانُ إِنَّكَ كَادْحٌ إِلَى رَبِّكَ كَذَّا فَمُلْقِيْهُ ⑤

(سورة الانشقاق ⁸⁴ : 6)

”اي انسان! توکي تکليفون سهندی بهر حال پنهنجي رب
جي خدمت ۾ حاضر ٿيٺو آهي.“

۽ پوءِ جيڪڏهن حساب ڪتاب ۾ ان جي خيالن ۽ عقيدين ۽ افعال
۽ اعمال ۾ ڪاگهٽ وڌائي ثابت ٿي وئي ته ان کي مستقل طور دردناڪ
سزا ۽ اذيت ڀريل عذاب جي حوالي ڪيو ويندو ۽ اهو ئي اصل خسان
آهي.

ذِلِكُ هُوَ الْخُسْرَانُ الْمُبِينُ (الحج ²² : 11)

”aho ئي پترو خسارو آهي.“

مختصرًا، هي آهي **إِنَّ الْإِنْسَانَ لَفِيْ خُسْرٍ** جو حقيقي مفهوم.

پھرین بن آيتن جو پاڻ ۾ تعلق:

هي ته بلڪل واضح آهي ته پھرین آيت هڪ قسم تي مشتمل
آهي ۽ بيءِ آيت ۾ قسم جو جواب آهي، يعني بيءِ آيت ۾ هڪ حقیقت
جو بیان آهي ۽ پھرین آيت ۾ زمانی جي شاهدي جي طرف اشارو آهي.
ته سوال ٿو پيدا ٿئي ته انهن پنهي جي وج ۾ منطقی ربط ڪھڙو آهي؟
غور ڪرڻ سان معلوم ٿيندو ته عصر يعني زمان جاري يا زمان
مسلسل هڪ اهڙي چادر وانگر آهي جيڪا ازل کان ابد تائين چڙهيل
آهي. يعني زمانو انساني تخليق جي شروع کان وئي حياتِ دنيوي ۽ ان
جي پوري تاريخ بلڪ حياتِ أخروي ۽ ان جي سڀني مرحلن جو اکين
ڏنو شاهد آهي. اهڙيءِ طرح انسانن جي محنت و مشقت ۽ رنج و المر





جي زندگي به ان جي اكين جي اڳيان آهي ۽ قومن جي عروج ۽ زوال
جي تمام واقعن جو به اكين ڏنو شاهد آهي ۽ حيات أخروي ۾ انساني
ٿريجدي جو به نقطه عروج بلکل هن جي سامهون موجود آهي . اهڙي
طرح إِنَّ الْإِنْسَانَ لَفِي خُسْرٍ جو سڀ کان وڏو گواه (شاهد) زمانو ئي آهي.
هن ثابت حقیقت تي هڪ تنبیهه (خبرداري) ۽ انذار (دیجارڻ)
جو رنگ چڙھيل آهي، جيڪو لفظ ”والعصر“ جي استعمال سان وڌيڪ
اجاگر ٿي رهيو آهي، اهو هي آهي ته انسان جي بربادي، تباھي ۽ خسران
حقیقي جو اصل سبب هي آهي ته هُن تي غفلت طاري ٿي ويندي آهي
۽ هو پنهنجي ماحول ۽ پنهنجي ظاهري مسئلن ۽ معاملن ۾ منجهي ڄڻ
گم ٿيڻ جي حالت ۾ اچي ويندو آهي. بقول علام اقبال:

کافر کي یہ پہچان کہ آفاق میں گم ہے
مومن کی یہ پہچان کہ گم اس میں ہے آفاق

”والعصر“ جو لفظ انسان کي جنهنجوڙي غفلت مان بيدار ڪري
ٿو ته اي غافل انسان ! تنهنجو اصل سرمایو وقت آهي. جيڪو تيزي
سان گذری رهيو آهي ۽ تنهنجي اصل ملکيت هي زندگي جي مهلت
آهي جيڪا تيزي سان ختر ٿي رهي آهي ۽ جيڪڏهن تو ان ۾ پنهنجي
شخصيت جي تعمير نه ڪئي يا بقول علام اقبال پنهنجي خودي کي
بلند نه ڪيوهه پوءِ هميشه جي حلاڪت ۽ تباھيءَ کي منهن ڏيڻو پوندو.
بقول شاعر:

غافل تجھے گھریال یہ دیتا ہے منادی
گردوں نے گھری عمر کی اک اور گھٹاواي۔



ایمان جو اصل مفہوم:

هن "خُسْرَانٌ عَظِيمٌ" ۽ تباهي ۽ بربادي کان نجات جي لاء پھریون شرط ایمان آهي. ایمان لفظ آمن مان نھیو آهي. ان جي لفظي معنی آهي کنهن کي امن ڏيڻ ۽ سکون بخشڻ. پر اصطلاحي معنی ۾ "ل" يا "ب" حروف جار (Preposition) سان گڏ استعمال ٿيندو آهي. جيئن **امَنَ لَهُ** يا **امَنَ بِهِ** ۽ ان صورت ۾ أن جي لفظي معنی تصدیق، یقین ۽ اعتماد جي ٿي وڃي ٿي.

ایمان جي اصل حقیقت کي سمجھڻ لاء ضروري آهي ته پھرین اوهان هن حقیقت تي غور کريو ته هر اهو انسان جيکو عقل ۽ شعور جي پختگي ۽ کي پهچي وڃي، اهو لازما هي سوچيندو آهي ته آئون ڪير آهيان؟ ۽ ڪٿان آيو آهيان؟ ۽ هي ڪائنات چا آهي؟ ۽ ان جي شروعات ڪٿان ٿي ۽ ختم کيئن ۽ ڪڏهن ٿيندي؟ ۽ خود پنهنجي زندگي ۽ جي سفر جي آخری منزل ڪھڙي آهي؟ جن ماڻهن فلسفی جو ثورو گھڻو مطالعو ڪيو آهي انهن کي اها خبر آهي ته پوري انساني تاریخ جي دوران سڀئي سوچن ۽ سمجھڻ وارا ماڻهو انهن ئي سوالن تي غور ۽ فکر ڪندا رهيا آهن ۽ انهن سوالن جا اطمینان بخش جواب حاصل ڪرڻ جي ڪوشش ڪندا رهيا آهن . ان ڪري جو ان کان بغیر انسان بلکل اونداهيء ۾ آهي. نه هو پنهنجي حقیقتن کان واقف آهي نه ڪائنات جي حقیقتن کان، ۽ نه پنهنجي آغاز ۽ انجام جي ڪا خبر اٿس ۽ نه ئي ڪائنات جي ابتداء ۽ انتها جو ڪو علم اٿس، بقول شاعر:

نہ ابتدائی خبر ہے نہ انتہا معلوم
رہایہ وہم کہ ہم ہیں سویہ بھی کیا معلوم

هڻ ظاهر آهي ته انهن سوالن جو آخری ۽ یقیني جواب اسيين پنهنجي حواسن (senses) سان ته هرگز نتا معلوم ڪري سگھون، اسيين

ته ایان تائین هن عالم طبعتی (Physical world) جي و سعتن جي باري ۾
کو اندازو به نه کري سگھيا آهيون ته پوءِ ان جي ابتداءً انتها جو
علم کيئن ٿو حاصل ٿي سگھي. اهڙيءَ طرح ان سوال جو جواب، ته
هن دنيا جي پيدائش کان اڳ به اسان جي ڪا حقیقت هئي يا نه؟ ۽ موت
کان پوءِ به اسان جو ڪو وجود برقرار رهندو يا نه، حواسن (senses) جي
ذرعيي ته ممکن ئي ڪونهي. ان کري جو اسين حواسن جي ذرعيي نه
ئي پنهنجي پيدائش کان پھرین جي دنيا ۾ ڏسي سگھون ۽ نه ئي مرڻ
کان پوءِ واري دنيا ۾، مطلب ته علم حقيقي جي باري ۾ انسان جي
مجبوري ۽ بي وسي جو هي عالم آهي.

ان جي پس منظر (Background) تي غور ڪريو ته تاريخ انساني
جي دوران مسلسل اهڙا ماڻهو پيدا ٿيندا رهيا جن ماڻهن کي ٻڌايو ته
اسان وت علم جو هڪ خاص ذرعيو آهي جنهن کي "وحى" چئجي ٿو.
جنهن جي ذرعيي اسين يقيني ۽ آخرى طرح سان ڄاڻون ٿا ته "هي
ڪائنات نه اصل کان هئي ۽ نه هميشه رهندى" پر هن دنيا کي هڪ خالق
پيدا ڪيو آهي جيڪو سڀني اعلى درجي جي صفتمن سان مڪمل طور
تي متصف (موصوف) آهي ۽ پنهنجي ذات ۽ صفتمن ۾ اڪيلو آهي ۽
هميشه کان آهي ۽ هميشه رهندو. انهيءَ توهان کي پيدا ڪيو ۽ توهان
جي زندگي، صرف هن دنيا جي زندگي نه آهي پر هو توهان کي مرڻ
کان پوءِ وري زنده ڪندو ۽ أها توهان جي اصل ۽ هميشه رهڻ واري
(دائمي) زندگي هوندي. ۽ توهان جي ان دائمي زندگي ۾ توهان سان
جيڪو سلوڪ ۽ انجام ٿيندو ان جو بنيداد هن زندگيءَ جي خيال،
عقيدن، افعال ۽ اعمال تي هوندو. ۽ انهيءَ خالق و مالڪ ئي اسان کي
هن ڪم لاءَ مقرر ڪيو آهي ته اسين توهان کي انهن حقيقتن کان به
آگاه ڪريون ۽ هن دنيا ۾ زندگي گذارڻ جو صحيح طريقو به ٻڌايون ته
جيئن توهان انهيءَ أخرى زندگيءَ ۾ خسران کان بچي سگھو ۽ فوز
و فلاح ۽ ڪاميابي و ڪامراني حاصل ڪري سگھو.



توهان سمجھي ته ويا هوندا ته انهن ئي کي اسان انبیاء ۽ رسولن جي نالي سان سڃاڻون ٿا. ۽ انهن جي ئي تصدق جو نالو ايمان آهي. جنهن جا ٻهلو (رخ) آهن. هڪ ”**زبان سان اقرار**“ بيو ”**قلبي يقين**“. يعني زبان سان هي گواهي ڏيڻ ته اسین رسولن جي به تصدق ڪريون ٿا ۽ انهن جي تعليمن مطابق اللہ تعالیٰ کي به مڃون ٿا ۽ اللہ جي سڀني صفتن کي به مڃون ٿا ، ۽ بعث بعد الموت (مرڻ کان پوءِوري اٿڻ)، حشر و نشر، حساب ڪتاب ۽ سزا و جزا کي به تسليم ڪريون ٿا ۽ جنت ۽ جهنم کي به مڃون ٿا، ۽ دل ۾ انهن سڀني ڳالهين تي پختو يقين رکڻ ئي ايمان آهي.

هڻ ظاهر آهي ته ايمان، ڪائنات ۽ انسان جي باري ۾ علم جو حقيقي نالو آهي ۽ ان جا ٻه نتيجا لازمي آهن. هڪ اهو ته انسان جي بيچيني دور (يعني پري) ٿي وڃي ۽ ان کي سکون ۽ اطمینان حاصل ٿي وڃي ۽ ڪائنات ۽ پنهنجي حقائق جو علم حاصل ڪرڻ جي خواهش جيڪا ان جي فطرت ۾ هئي اها پوري ٿي وڃي ۽ ان کي تسکين حاصل ٿي وڃي. ائين هي داخلی امن ئي ايمان جو اصل حاصل آهي ۽ اهو ئي سبب آهي جو هيء اصطلاح امن جي مادي مان نڪتل آهي
بيو اهو ته جيئن بقول سocrates ”علم نيكى آهي ۽ جهالت بدی“
ان ڪري هن علم حقيقي جو لازمي نتيجو اهو هجڻ کپي ته عمل به درست ٿي وڃي ۽ انسان بهترین اخلاق سان سينگارجي وڃي ۽ ڪن ۽ غلط عملن ۽ افعالن جو خاتمو ٿي وڃي.

هي بي ڳالهه نهايت اهر آهي ان ڪري جو ان مان معلوم ٿئي ثو ته ايمان ۽ عمل جو چولي دامن (لازم ملزموم) جو ساث آهي ۽ ايمان ۽ عمل صالح پاڻ ۾ لازم ملزموم آهن.

توهان پاڻ ٻڌايو ته هڪ شخص ته اهڙو آهي جنهن لاءِ هي ڪائنات هڪ اتفاقي حادثاتي طور وجود ۾ آئي آهي ۽ ان جو پورو نظام خود بخود هلي رهيو آهي. ۽ هڪ بيو ماڻهو جيڪو ان جي ڀيت ۾ اهو ميجي

ٿو ته هڪ علیم و خبیر هستي ۽ عزيز و حڪيم ذات ئي هن ڪائينات کي پيدا ڪيو آهي ۽ ان جي ئي هلاڻ سان هلي رهي آهي، ته ڇا انهن پنهي جو عملی رويو هڪ ٿي سگهي ٿو؟ ۽ ڇا پنهي جي طرز عمل ۾ زمين ۽ آسمان جو فرق نه ٿي ويندو؟ اهڙيءَ طرح هڪ شخص اهو آهي جنهن لاءِ زندگي ته بس اها ئي آهي جيڪا هن دنيا ۾ گذاري رهيو آهي ۽ موت کان پوءِ ڪا به زندگي نه آهي، ڪو به حساب ڪتاب نه آهي، ڪا پچا ڳاچا نه آهي ۽ نه ئي ڪو ڏوهه يا سزا. ۽ پيو ماڻهو اهو يقين رکي ٿو ته اصل زندگي ته موت کان پوءِ شروع ٿيندي، هي زندگي ته ڄڻ هڪ ڪتاب جي ”پيش لفظ“ مثل آهي ۽ مرڻ کان پوءِ هر ماڻهو کي پنهنجي هر عمل جو ئي نه پر هر هڪ قول ۽ هر هڪ خيال جي باري ۾ جواب ڏيڻ پوندو ته ڇا انهن پنهي جي عملی روبي ۾ ڏينهن ۽ رات جو فرق پيدا ٿيڻ لازمي نه آهي؟ سڌي ڳالهه آهي ته پهرين انسان جو ته فلسفو ئي هي ٿي ويندو:

بار به عيش کوش که عالم دوباره نیست!

(بار به عيش ڪري وٺ، هي دنيا وري نه ملندي)

۽ هن عيش واري زندگي ۾ هن کي صحيح ۽ غلط جي تميز ٿئي رهي، نه جائز و ناجائز جي، نه حلال و حرام جي. ان جي برعڪ پيو ماڻهو زندگي ۾ هر قدم سنيالي سنيالي ڪطي ٿو ۽ احساس ذميداري هر دم محسوس ڪري ٿو. ڄڻ ته ايمان جي نتيجي ۾ انسان جي شخصيت ۾ هڪ انقلاب (Transformation) لازم آهي.

چڱيءَ طرح سمجھي چڏيو ته اسان وٽ جيڪو اهو خيال عام ٿي ويو آهي ته ايمان الڳ آهي ۽ عمل الڳ آهي، اهو صرف قانوني درجي ۾ آهي. ان ڪري جو دنيا ۾ ڪنهن ماڻهو جو مسلمان سمجھيو وڃڻ صرف ان جي زبان سان اقرار ڪرڻ تي آهي. ۽ ان ۾ ان ماڻهو جو عمل زير بحث نٿو آڻي سگهجي، پر حقيقي ايمان جيڪا عبارت آهي



يقيين قلبي سان لازماً عمل ۾ انقلاب پيدا کري چڏيندو آهي. جيڪڏهن عمل ۾ تبديلی پيدا نه ٿئي ته اهو أن جو پکو ثبوت آهي ته حقيقى ايمان موجود نه آهي. هيء آها حققت آهي جيڪا پاڻ ڪريم ﷺ جن گھڻين ئي حديشن ۾ واضح طور تي بيان فرمائي آهي جيئن پاڻ ﷺ فرمایو ته:

لَا يُسَارَ لِئَنَ لَا أَمَانَةَ لَهُ وَلَا دِينَ لِئَنَ لَا عَهْدَ لَهُ ... (مسند احمد) يعني ان ماڻهو جو ڪو ايمان نه آهي جنهن ۾ امانت جي پاسداري نه آهي ۽ جيڪو امانت (Trust) کي ضايع (Betray) ڪندو آهي، ۽ جنهن ۾ عهد (وعدى) جي پاسداري نه آهي ان جو ته ڪو دين ئي ڪونهئي. غور ڪريو ته ڪيترو ته پيارو انداز بيان آهينبي ﷺ جو ۽ اها ڳالهه به ۽ به چار وانگر بلڪل واضح آهي جيڪا پاڻ ﷺ جن فرمائي آهي. اهڙيء طرح هڪ موقع تي پاڻ ڪريم ﷺ جن تي پيراء قسم

ڪطي فرمایو ته ”وَاللَّهِ لَا يُؤْمِنُ وَاللَّهِ لَا يُؤْمِنُ وَاللَّهِ لَا يُؤْمِنُ“ الله جو قسم اهو مؤمن نه آهي، الله جو قسم اهو مؤمن نه آهي، الله جو قسم اهو مؤمن نه آهي، جنهن تي صحابه سوال پچيو ”مَنْ يَأْرِسُوْلَ اللَّهِ“ حضور ﷺ توهان ڪنهن جي باري ۾ اهو ارشاد فرمائي رهيا آهي؟ پاڻ سڳورن ﷺ

جواب ۾ ارشاد فرمایو ”الَّذِي لَا يَأْمَنُ جَارِهُ بِوَاقِفَهِ“ ... (متفق عليه) يعني اهو ماڻهو جنهن جي تکليفن ڏيڻ سان ان جو پاڙيسري سک سان نه رهي سگهي! غور ڪريو ته پاڻ ڪريم ﷺ ڪهڙي حد تائين تنبيه سان ايمان جي مڪمل نفي جو اعلان فرمایو آهي، ۽ اهو به ڪنهن كبيره گناه تي نه، نه ئي شرك، نه قتل ناحق، نه زنا، نه چوري، نه ڏاڙو پر صرف هڪ اهڙيء ڳالهه تي جنهن لاء اسان صرف وڌ ۾ وڌ ائين ئي خيال ڪندا آهيون ته اها هڪ بداخلاقي آهي. ڇا ان كان پوء به ان خيال جي گنجائش آهي ته ايمان ۽ عمل به الڳ الڳ شيون آهن ۽ پاڻ ۾ لازم ملزم نه





اهن؟ ان غلط فهمي کي ختم ڪرڻ لاءِ قرآن ڪريم جو مستقل اسلوب (اعليٰ ادبی ترتیب) هي آهي ته ايمان کان پوءِ ان جي لازمي نتيجي جي طور تي عمل صالح جو ذكر لازمي ڪيو ويندو آهي.

چڱيءَ طرح سمجھي ڇڏيو ته جيسينائين ايمان صرف ”اقرار باللسان“ جي حد تائين رهي ٿو يعني صرف قول تائين محدود هوندو آهي ته عمل ان جي خلاف ٿي سگهي ٿو. ان ڪري جو قول ۽ فعل جو تضاد هن دنيا ۾ هڪ عام شيءَ آهي پر جيسينائين اهو ئي ايمان ”تصديق بالقلب“ (قلبي يقين) جي درجي کي پهچي وڃي ٿو يعني يقين سان دل ۾ ويهي وڃي ٿو ته پوءِ عمل جو بدلجي وڃڻ لازم آهي. ان ڪري جو انسان جو عملی رويو ان جي يقين تي ئي مبني هوندو آهي، جيئن اسان کي يقين آهي ته باه سازيءَ ڇڏيندي آهي ته اسین پنهنجي هڪڙي آنگر بـ باه ۾ وجهن لاءِ تيار نه هوندا آهيون. بلک يقين ته پري جي ڳالهه آهي انسان جو عمل ته شڪ يا وهر سان به متاثر ٿئي ٿو. جيئن اسان کي خبر آهي ته سڀئي نانگ زهريلا نه هوندا آهن. پر هڪ گمان هوندو آهي ته ٿي سگهي ٿو ته هي نانگ زهريلو هجي. انهيءَ شڪ جي نتيجي ۾ انسان لازمن نانگ کان پري پنجي ٿو. پوءِ جيڪڏهن ان شخص کي يقين هجي ته اللہ آهي ۽ اهو سمیع و بصیر آهي ۽ علیم و خبیر آهي ۽ منهنجي هر حرڪت ۽ منهنجي زبان مان نڪتل هر هڪ لفظ ۽ ان کان به وڌيڪ منهنجي دل جي هر ارادي جو به ان کي علم آهي ۽ مون کي مرڻ کان پوءِ ان جي اڳيان لازمن حاضر ٿيڻو آهي ۽ منهنجي پوري زندگيءَ جي ڪارنامن جو جواب ڏيڻو آهي، پوءِ نه ان جي سزا ۽ پڪڙ کان ڪنهن پاسي پنج جو ڪو امڪان آهي ۽ نئي ڪنهن جي ڪا سفارش يا ڪجهه ڏيئي وٺيءَ بچڻ جي ڪاراهه آهي. ته پوءِ اهو ڪيئن ممکن آهي ته ان شخص جي عمل ۾ تبديلي پيدا نه ٿئي ۽ هو



گناه ۽ معصیت جي زندگی گذاریندو هجي. اهو ئي معاملو آهي جيڪو حضور ﷺ جي قول ۾ بيان ٿيو آهي ته:

لَا يَنِّي الْزَّانِ حِينَ يَنِّي وَهُوَ مُؤْمِنٌ وَلَا يَسْتَأْبِدُ الْخَمْرَ حِينَ يَشَابُ وَهُوَ مُؤْمِنٌ وَلَا

يَسْبِقُ السَّارِقُ حِينَ يَسْبِقُ وَهُوَ مُؤْمِنٌ ... (بخاري - 2475) —— يعني

کو به زاني (بدکار) حالت ايمان ۾ زنا نشو کري ۽ نه ئي کو چور حالت ايمان ۾ چوري کري ٿو ۽ نه ئي کو شرابي حالت ايمان ۾ شراب پئي ٿو.

بلک انهن گناهن جو ظهور ٿئي ئي تنهن ٿو جڏهن ڪنهن سبب جي ڪري حقيقي ايمان دل مان نکري وڃي ٿو، يعني ايمان ۽ عمل صالح جو چولي دامن جو سات آهي ۽ اهي پئي پاڻ ۾ لازم ملزمور آهن. صحيح ۽ درست عمل ۽ سنو اخلاق ۽ اعلى ڪردار ايمان حقيقي جو لازمي حصو آهي. انهيء ڪري ئي سورة العصر ۾ ايمان کان پوء نجات جي لاء پئي شرط جي طور تي عمل صالح جو ذكر ڪيو ويو آهي.

عمل صالح جو اصل مفهوم:

عمل صالح جو عام ترجمو سنا ۽ نيك عمل ڪيو ويندو آهي پر جيڪڏهن ان لفظ جي گهرائي ۾ وڃي ڏسجي ته وڌيڪ حقيقتون اجاگر ٿينديون. ان ڪري جو هڪ پاسي ته باوجود ان جي جو عمل ۽ فعل پئي انتهائي قريب المفهوم لفظ آهن، انهن جي معنی ۾ هڪ باريڪ فرق به آهي ۽ اهو ته ”فعل“ ڪنهن به ڪم کي چئجي ٿو پر عمل جو اطلاق عام طور محتن طلب ۽ مشقت بخش ڪم تي ئي ٿئي ٿو، ۽ پئي پاسي صالح جو اطلاق هر ان شيء تي ٿئي ٿو جنهن ۾ ترقى ۽ نشو و نما جي صلاحيت موجود هجي، هاڻ انهن بنھي کي جو ڙيو ته معلوم ٿيندو ته هن اصطلاح جي اصل حقيقت هيء آهي ته انسان کي پنهنجو اهو اصل مقام حاصل ڪرڻ جي لاء، جنهن تي ان جي بالقوه



(potentially) تخلیق ٿی آهي، هڪ محنت ۽ جدوجهد جي ضرورت آهي ۽ هڪ چڙهائی چڙھڻ لازم آهي جنهن جو جامع عنوان عمل صالح آهي. يعني هي اهائي ڳالهه ٿي جيڪا ڪنهن شاعر هيئن چئي:

فرشته سے بہتر ہے انسان بنا
گراس میں پڑتی ہے محنت زیادہ

سورة التین⁹⁵ گھٹن ئي اعتبارن سان سورۃ العصر سان مشابهت رکي ٿي. ان کري ان ۾ انهيءِ حقیقت کي وذیک وضاحت سان بیان کيو ويو آهي تم:

لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ ۝ ثُمَّ رَدَدْنَاهُ أَسْفَلَ سَفِلِينَ ۝ إِلَّا الَّذِينَ آمَنُوا
وَعَمِلُوا الصَّلِحَاتِ فَلَهُمْ أَجْرٌ غَيْرُ مَمْنُونٍ ۝

— يعني انسان جي تخلیق اصل ۾ تم تمام اعلى مقام تي ٿي هئي ۽ انسان کي نه صرف جن تي پر فرشتن تي به فضیلت عطا ڪري خلافت و نیابتِ الهي سان سرفراز کيو ويو هو پر پوءِ عملی طور تي ان کي عالم دنيا ۾ مقید (قييد ڪيل) ۽ نفس اماره جي ڳچيءِ ۾ ڳاتن (قندن) سان گرفتار ڪري چڻ هیناهين ۾ سپني کان هیناهين مقام ۾ ودو ويو. هاڻ پنهنجي اصل مقام کي حاصل ڪرڻ لاءِ لازم آهي تم هو علم حقيقی به حاصل ڪري يعني ايمان جي نور سان پنهنجي باطن کي منور ڪري ۽ عمل صحیح به اختيار ڪري يعني صالح عملن سان پنهنجي ظاهر کي مzin ڪري ۽ شریعت ۽ طریقت جي راهن تي گامزن رهي! انکري اهي ئي أن جي نجات جا ابتدائي لوازم آهن.

تواصي جي معني:

سورة العصر جي آخری آيت ۾ به پيرا لفظ **تواصوا** آيو آهي. ان جي مصدر ”تواصي“ آهي ۽ هي لفظ ”وصيت“ مان نھيل آهي جنهن جي

معنی آهي تاکيد ۽ اصرار سان ڪنهن ڳالهه جي تلقين ۽ نصيحت. پوءِ هي مصدر باب تفاعل مان آهي جنهن جي خاصيتن ۾ هڪ ته باهمي اشتراك (يعني پاڻ ۾ ملي جُلي ڪم ڪرڻ) آهي ۽ ٻيو شدت ۽ مبالغو آهي. ان جو مطلب هي ٿيو ته هڪ ته هي تواصي وارو عمل پوري زور ۽ شور ۽ پوري شدت ۽ قوت سان گهربل آهي ۽ ٻيو ته ان مرحله تي هڪ اجتماعيت جو قيام لازمي ٿي وڃي ٿو جيڪا هڪ ٻئي کي حق ۽ صبر جي تلقين جي اصول جي بنجاد تي هجي.

حق جي معني:

اهڙي طرح لفظ حق به معنی ۽ مفهوم جي اعتبار کان تمام گھٺو وسیع آهي ۽ ان جو اطلاق هر ان شيءٰ تي ٿيندو جيڪا واقعي هجي (يعني خيالي ۽ وهمي نه هجي) يا عقل جي حساب سان مُسلم (صحيح سلامت) هجي يا اخلاقاً واجب هجي يا بامقصد ۽ غرض و غایت جي حامل هجي (يعني بيڪار، لايعني ۽ بي فائد نه هجي).

ان سان هي معلوم ٿيو ته تواصي بالحق جي معنی ٿيندي ته هر ان ڳالهه جو اقرار ۽ اعلان ۽ هر ان شيءٰ جي دعوت ۽ تلقين جيڪا واقعي ۽ حقيقي هجي يا عقلي طور تي ثابت هجي يا اخلاقاً واجب هجي. يعني حق جي دائمي ۾ نديي کان نديي سچائي کان وٺي ڪائنات جون وڌي کان وڌيون حقيقتون سڀ ان ۾ داخل ٿي ويون ۽ تواصي بالحق جي اندر نديي کان نديي اخلاقي نصيحتن کان وٺي سڀني کان وڌي حق جو اعلان به شامل آهي ته هن ڪائنات جو مالڪ حقيقي صرف ۽ صرف هڪ الله تبارڪ وتعاليٰ ئي آهي ۽ صرف انهيءَ جو حق آهي ته دنيا ۾ ان جو حڪم هلي ۽ انهيءَ جو حڪم نافذ ٿئي. پوءِ ان حق جو صرف اعلان ۽ اعتراف نه هجي پر ان جي عملی نفاذ لاءِ مکمل جدوجهد به ڪئي وڃي.





ائين ئي تواصي بالحق جي جامع اصطلاح ۾ اهي سيءى مفهوم شامل آهن جيڪي قرآن ڪريم جي گھڻين ئي اصطلاحن ۾ پوشيده آهن جيئن ”امر بالمعروف و نهى عن النمكر“ يعني هر نىڪي ۽ ڀلائي جي دعوت ۽ حڪم ڏيڻ ۽ هر بدی ۽ برائي کان منع ڪرڻ ۽ روڪڻ، يا تواصي بالمرحمه يعني ماڻهن کي پنهنجو پاڻ ۾ هڪ ٻئي تي شفقت ۽ نرمي ڪرڻ جي تلقين ۽ نصيحت ڪرڻ، يا دعوت الى الله يعني ماڻهن کي پنهنجي مالڪ حقيقى جي معرفت حاصل ڪرڻ ۽ عبادت اختيار ڪرڻ جي دعوت ڏيڻ، يا جهاد في سبيل الله يعني الله تعالى جي دين جي غلبي جي جدوجهد ڪرڻ ۽ ان جي لاء پنهنجي جان ۽ مال لئائي ڇڏڻ.

صبر جو مفهوم:

اهڙيء طرح صبر جو مفهوم به تمام گھڻي وسعت رکي ٿو. ۽ ان جو اصل حاصل هي آهي ته انسان پنهنجي مقرر ڪيل رستي تي هلي ۽ ان کي أن رستي تان، نه ڪا مصيبة يا تڪليف هتائي سگهي ۽ نه ئي ڪا لالچ يا حرص ان کي هتائي سگهي. مطلب ته ان کي پنهنجي رستي تان، نه ڪنهن تشدد (Persecution) سان هتائي سگهجي ۽ نه ئي ڪنهن حرص ۽ لالچ (Temptation) سان، بلڪ هو هر حالت ۾ ثابت قدر رهي ۽ ثبات و استقلال ۽ همت و بهادری سان حق تي خود به ثابت قدم رهي ۽ ٻين کي به ان جي دعوت ڏيندو رهي.

تواصي بالحق ۽ تواصي بالصبر لازم ملزمون آهن:

جيئن اسيں ڏسي چڪا آهيون ته ايمان ۽ عمل صالح جو هڪ ٻئي سان قريبي تعلق آهي، اهڙيء طرح تواصي بالحق ۽ تواصي باصبر به پاڻ ۾ لازم ملزمون آهن. ان ڪري جو حق جي دعوت کي دنيا ۾ عام طور تي برداشت نه ڪيو ويندو آهي ۽ ان جي روڪ توڪ لازمن ڪئي

ويندي آهي. ان کري اهل حق کي لازمن تکليفن ۽ مصيبن کي منهن ڏيڻو پوندو آهي.

اسان سڀني کي ان جو تجربو آهي تم نندي کان نندي نصيحت به ڪڏهن ڪڏهن ماڻهن کي ناپسندideh لڳندي آهي. مثال طور هڪڙي ماڻهو کي ڪنهن جا ڪجهه رُپيا، جيڪي هُن بطور قرض ورتا هئا، واپس ڪرڻا هجن ۽ هو پيو بهانا کري ۽ تو هان أن شخص کي چئو ٿا تم ادا هن جا اهي به تي رپيا تو وت آهن اهي هن کي واپس کر، تم هو پنهنجي نرڙ تي گهنج وجهي سخت غصي ۾ چوندو تم تون ڪير ٿيندو آهين اسان جي معاملي ۾ دخل ڏيڻ وارو؟ انهيءِ ڳالهه کي نظر ۾ رکي سوچيو تم جڏهن وڏن وڏن حقن جي ادا ڪرڻ جي تلقين هوندي تم ڪيتري نه روک توک برداشت ڪرڻي پوندي ۽ ڪيتري مزاحمت و مخالفت کي برداشت ڪرڻو پوندو.

۽ اهو ئي اصل ۾ انسان جي سيرت ۽ ڪردار جو امتحان آهي. حقiqet ڪجهه ائين آهي تم حق جي سڃاڻپ ۽ ان جي معرفت ايتری ڏکي نه آهي جيترو ان کي خود اختيار ڪرڻ ۽ پين کي به ان جي دعوت ڏيڻ ۽ پوءِ ان رستي تي ثابت قدم رهڻ، جنهن کي قرآن ڪريم جي اصطلاح ۾ ”استقامت“ چيو ويحي شو. هن مرحله ۾ اچڻ کان پوءِ ئي خبر پوندي آهي تم ڪير ڪيتري پائيءِ هر آهي ۽ ان ماڻهو ۾ سيرت ۽ ڪردار جهڙي ڪاشيءِ موجود به آهي يا نا!

اهو ئي سبب آهي جو قرآن ڪريم ۾ گھڻي زور (Emphasis) ۽ تمام تاكيد و توثيق سان هيءَ حقiqet بيان شي آهي تم اهل ايمان کي لازمن امتحان ۽ پرك و آزمائش مان گرڻو پوندو آهي ۽ انهن جي ايمان جي دعويٰ جي صداقت کي هر پاسي کان هر طرح سان جانچيو ۽ پرکيو ويندو آهي، ۽ صادق الایمان انهن کي ئي چيو ويندو آهي جيڪي انهن سڀني امتحان ۾ ثابت قدم رهن ۽ صبر ۽ استقلال جو عملی ثبوت ڏين.



ايمان ۽ عمل صالح ۽ تواصي جو پاڻ ۾ تعلق:

هيسيتاين اسان سورة العصر ۾ بيان ڪيل نجات جي چئني شرطن کي بن بن جي بن جو ڙون ۾ تقسيم ڪري ڏٺوسيں ته هڪ طرف ايمان ۽ عمل صالح لازم ملزم آهن ۽ پئي طرف تواصي بالحق ۽ تواصي بالصبر به پاڻ ۾ لازم ملزم آهن. هاط انهن بنھي جو ڙون جي وچ ۾ جيڪو رشتو ۽ تعلق آهي ان کي سمجھون ته سجي ڳالهه پوري طرح ظاهر ۽ صاف ٿي ويندي.

هي فطرت جو هڪ عام اصول آهي ته ڪا به شيء پنهنجي ماحول کان متاثر ٿيڻ بغير نه ٿي رهي سگهي ۽ نئي ماحول کي متاثر ڪرڻ بغير. برف ۾ جيڪا ٿڌكار آهي اها پنهنجي ماحول ۾ لازمن پنهنجو اثر ڏيڪاريندی ۽ باهم جي تپش پنهنجي ماحول کي لازمن گرم ڪندي. اهو نئي معاملو اخلاقيات جو به آهي، جيڪڏهن ڪنهن انسان ۾ عمل صالح حقیقت ۾ پيدا ٿي وجي ته هو لازمن پنهنجي ارد گرد ماحول ۾ اثر ۽ نفوذ ڪندو ۽ ان سان نيكى ۽ پلائي لازمي پڪڙجندい، چڻ ته عمل صالح جو فطري نتيجو تواصي بالحق آهي.

انساني اخلاقيات ۾ هي اصول اڃان به شدت سان اثر انداز ٿئي ثو ته جيڪڏهن اجتماعي ماحول خراب آهي ته ان جي خرابي لازمن ماڻهن جي زندگين ۾ اثر ڪندي، ۽ ان کان بچڻ جي هڪ ئي راه ممکن آهي ته ماحول کي تبديل ڪري ڇڏجي يا گهٽ ۾ گهٽ ان کي بدلاڻ جي جدوجهد مسلسل جاري رکجي. انهيء طرح سان جيڪڏهن ماحول نه به بدليو ته به گهٽ ۾ گهٽ اهو ماڻهو ”جارحيت بهترین دفاع آهي“ (Best Defence Is Offence) جي اصول تي عمل ڪندي پنهنجو دفاع ضرور ڪري وٺندو. انهيء ڪري نبي ڪريم ﷺ جن فرمایو آهي ته:



مَنْ زَانِي مِنْكُمْ مُنْكَرٌ فَلِيُغَيِّرُهُ إِيَّاهُ فَإِنْ لَمْ يَسْتَطِعْ فَلِيُسَانِهِ فَإِنْ لَمْ يَسْتَطِعْ فَلِيُقْلِبْهُ وَذَلِكَ أَضْعَفُ الْإِيمَانِ ... (مسلم - 49، 177 Int) ... توہان مان جيکو به ڪنهن برائي کي ڏسي ته ان جو فرض آهي ته ان کي طاقت سان بدلائي چڏي، پوءِ جيڪڏهن ان جي قوت نه رکندو هجي ته زبان سان ضرور منع ڪري، ۽ جيڪڏهن ان جي به طاقت نه رکندو هجي ته گهٽ ۾ گهٽ دل ۾ ضرور مدافعت ڪري. يعني دل ۾ ان کي ڪنو (برو) سمجھي ۽ ان برائي کي نه روکي سگھڻ تي افسوس ڪري، ۽ اهو ايمان جو ڪمزور ترين درجو آهي.

پوءِ تواسي بالحق انسان جي شرافت جو به لازمي تقاضو آهي. ان ڪري جو جيڪو حق ڪنهن انسان تي ظاهر ٿيو آهي ۽ جنهن کي هن پاڻ اختيار ڪيو آهي، ان جي انسان دوستي جو اهو تقاضو آهي ته ان کي ٻين جي سامهون به پيش ڪري، ته جيئن وڌ کان وڌ ماڻهو ان مان نفعو ماڻي سگهن ۽ ان جي برڪتن مان متمتع (فائديمند) ٿي سگهن. انهيءِ ڪري پاڻ ڪريم ﷺ جن فرمایو:

لَا يُؤْمِنُ أَحَدُكُمْ حَتَّىٰ يُحِبَّ لِأَخِيهِ مَا يُحِبُّ لِنَفْسِهِ ... (بخاري - 13) — يعني توہان مان ڪير به تيسيتائين مؤمن نٿو ٿي سگهي جيسيتائين هو پنهنجي ڀاءِ لاءِ به اهو ئي پسند نه ڪري جيڪو هو پنهنجي لاءِ پسند ڪري ٿو.

۽ آخری درجي ۾ انسان جي غيرت ۽ حميٽ جو تقاضو به آهي ته جيڪو حق هن خود قبول ڪيو آهي ان جو پرچار ڪري، ان جو مبلغ ۽ علمبردار ٿئي. ۽ ان جي مقبوليت لاءِ دل و جان ۽ مال سان جدوجهد ڪري.

سڌي سنئين ڳالهه آهي ته جيڪڏهن انسان هڪ خاص زندگي، جو طريقو اختيار ڪري ٿو ۽ ماحول ڪنهن ٻئي رنگ ۾ رنگيو پيو





آهي ته نظرياتي طور تي به ئي صورتون ممکن آهن. هڪ هي ته ”زمانه باقونه سان د تو بازمانه باز“ (اگر زمانو تنهنجو سات نٿو ڏئي ته توکي زمانی جو سات ڏيڻ گهرجي) جي مطابق خود به ماحول جي رنگ ۾ رنگجي وڃي ته جيئن ٻيائني ختم ٿي وڃي ۽ تصادم باقي ن رهي، ۽ پيو اهو ته ”زمانه باقونه سازد تو بازمانه ستير!“ (اگر زمانو تنهنجو سات نٿو ڏئي ته تون زمانی سان جنگ ڪرا!) جي روش اختيار ڪري ۽ ماحول سان جهيو ڙو کائي ان کي پنهنجي رنگ ۾ رنگ ڇجي ڪوشش ڪري. هاڻ ظاهر آهي ته هڪ شريف، باوقار ۽ غيرت مند ۽ باحميت انسان ته صرف هڪ ئي راه اختيار ڪري سگهي ٿو ۽ اها بي آهي ۽ ن ڪي پهرين. هو اهو ته برداشت ڪري ويندو ته ”بازى اگرچه پانه سکا سر تو ڪوسكا“ جي مصداق پنهنجي جان ڏئي ڇڏي پر اهو هر گز برداشت نٿو ڪري سگهي ته جسماني آساني ۽ عافيت جي حصول جي راهه تي هلي حق سان غداري ڪرڻ وارو ٿي.

وڃي.

مقصد جي ڳالهه تي اچون ته جنهن به اعتبار سان ڏٺو وڃي، نظر اهو ئي ٿو اچي ته ايمان، عمل صالح، تواصي بالحق ۽ تواصي بالصبر هڪ پاسي ته نجات جي لاءِ ناگزير لوازم (يعني ضروري) آهن ۽ پئي پاسي پاڻ ۾ لازم ملزم آهن. بلڪ انهن چئني تي الڳ الڳ گهرائي هر وڃي غور ڪرڻ سان جيڪا حقيقت ظاهر ٿي آهي، اها هي آهي ته آهي چارئي هڪ ئي وحدت جا ناقابل تقسيم پهلو آهن ۽ هڪ ئي شيء جا اهڙا جُزا آهن جيڪي جدا ٿيڻ وارا ن آهن. جيئن بقول علامه اقبال ”عمل صالح، تواصي بالحق ۽ تواصي بالصبر ”يسب کيا ٻين فقط اڪ نقطه ايمان کي تفسير“. ايمان جيڪڏهن حقيقي ٿي وڃي ته ان سان عمل صالح ضرور پيدا ٿيندو، ۽ عمل صالح جيڪڏهن مضبوط ٿي وڃي ته لازمن ان جو نتيجو تواصي بالحق نڪرندو، ۽ تواصي بالحق جيڪڏهن واقعي ۽ حقيقي آهي ته تواصي بالصبر جو مرحلو لازمن اچي رهندو. ايسينتائين

جو ان جي عکسي صورت (Converse Preposition) به بلکل درست آهي، يعني جيڪڏهن تواصي بالصبر جو مرحلو نه ٿو اچي ته اهو ان ڳالهه جو پکو ثبوت آهي ته دعوت پوري حق جي نه آهي بلک ان جي ڪنهن بي ضرر (غير هايجيڪار) جُري جي آهي، ۽ جيڪڏهن دعوت جو مرحلو نه اچي ته اهو ان ڳالهه جو پکو ثبوت آهي ته انسان جو پنهنجو عمل صحيح ۽ مضبوط نه آهي، ۽ جيڪڏهن عمل صحيح نه ٿي رهيو هجي ته اهو ان ڳالهه جو يقيني ثبوت آهي ته ايمان حقيقی موجودئي ڪونهي. مطلب ته سورة العصر نجات جي ڇنهن راهه جي طرف رهنائي فرمائي ٿي ۽ انسان جي ڪاميابي جي لاء ڇنهن صراط مستقيم جي نشاندهي ڪري ٿي ان جا چار سنگ ميل آهن. پهريون ايمان ٻيو عمل صالح ٿيو تواصي بالحق ۽ چوٿون تواصي بالصبر.

أسوه محمدی ﷺ :

۽ هن جي ڪامل ۽ مڪمل مثال پاڻ سڳورن ﷺ جي حيات طيبه آهي ڇنهن ۾ هي چار ئي شيون پنهنجي بلند ترين سطح، شان ۽ اهتمام سان بتمام و ڪمال موجود آهن.

حضور ڪريم ﷺ سڀ کان پهرين پنهنجي ۽ ڪائنات جي حقiqet تي مطلع ٿيڻ چاهيو ۽ جڏهن جبريل امين حقiqetن جو ڪامل انکشاف ڪيو: (وَجَدَكَ ضَالًاً فَهَدَى) الضحي⁹³: 7: (پاڻ سڳورن ﷺ) کي حقiqet جي تلاش ۾ گم ڏنائون ته رهنائي فراهم ڪري چڏي) ته پاڻ ﷺ ان جي تصدق ڪئي ۽ ايمان آندو. جيئن قرآن ڪريم ۾ فرمایو ۽ ويو آهي ته:

أَمَّنَ الرَّسُولُ بِمَا أُنْزِلَ إِلَيْهِ مِنْ رَبِّهِ وَالْمُؤْمِنُونَ (البقرة² : 285)

”ايمان آندو رسول ﷺ آن تي جيڪو لاثو ويو آن ڏانهن أنجي رب وتن ۽ (ايمان آندو) مؤمن“





بئي پاسي پاڻ سڳورن ﷺ جي زندگي اخلاق حسن (سشن اخلاقن)
جو مڪمل نمونو ۽ خلق عظيم جو شاهڪار هئي، جيئن فرمایو ويyo:

وَإِنَّكَ لَعَلَىٰ خُلُقٍ عَظِيمٍ ﴿٤﴾ (القلم : 04)

”توهان ﷺ يقينن انتهائي اعلى اخلاق جا حامل ۽ اخلاق جي
بلند ترين مقام تي فائز آهيو“

ایمان ۽ عمل صالح جي هنن بنیادي تقاضن کي مڪمل طور تي
پورو ڪرڻ کان پوءِ مسلسل ٽيويه 23 سال حضور ﷺ جن حق جي
دعوت ۽ ذات حق سبحانه وتعاليٰ جي ڪبرياتي جي اعلان ۽ ان جي نفاذ
جي ان ٿک جدوجهد ۾ لڳائي ڇڏيا ۽ ان رستي ۾ هر تکليف سهندي
هر مصيبةت کي برداشت ڪيو، هر مشڪل کي منهن ڏنو ۽ هر مخالفت
جو مردانگيءَ سان مقابلو ڪيو. اهڙي طرح شعببني هاشر ۾ تن سالن
جي سخت ترين قيد جون تکليfon به برداشت ڪيون، طائف جي
بازارن ۾ بدمعاشن جي بيهوهه حملن ۽ پترن کي به برداشت ڪيو، جنگ
بدر ۾ ۽ جنگ أحد ۾ خود پنهنجي ڏندن مبارڪن کان علاوه پنهنجي
تمام ويجهن عزيزن ۽ عزيز ترين جان ثثار صحابين ﷺ جي جانيں جا
هديا (تحفا) بارگاه رباني ۾ پيش کيا ۽ ٽيويهن سالن جي ڏينهن رات
جي محنت ۽ مشقت سان آخرڪار حق جي ڳالهه کي متانهنون ڪري
ڇڏيو ۽ اللہ جي دين کي عرب جي جزيري ۾ غالب ڪري ئي رفيق
اعلىٰ ڏانهن واپسي فرمائي. **فصل اللہ علیہ وعلی الہ واصحابہ وسلم تسليماً**
كثیراً كثیراً.

ائين چٻ پاڻ ڪريم ﷺ جي حیات طیبه سوره العصر جي
جسم تفسير آهي! **فداهابي واهي**

ته حضرات! هي آهي سوره العصر جي مفهوم جي مختص
تشريح. هاڻ توهان کي چڱيءَ طرح اندازو ٿي ويyo هوندو ته مون اچ
ڪھڙي ڳالهه جي ڪري هن سورت کي قرآن جي جامع ترين سورت قرار

دنو هو ۽ چو امام شافعي رض فرمایو هو ته ”جيڪڏهن ماظهو غور ۽ فکر کان ڪم وٺن ته هي اکيلي ئي سourt انهن جي هدایت ۽ رهنمائی جي لاءِ ڪافي آهي“

سورة العصر جو ما قبل سourt ۽ ما بعد سourt سان تحلق:

هائڻ تورو هڪ نظر قرآن ڪريمر ۾ هن سourt جي اڳيان ۽ پئيان جي سourtن تي به وجھون.

مون عرض ڪيو هو ته انسان جي روبي جي درستي جو پورو دارومدار ان تي آهي ته ان جي دل ۽ دماغ ۾ ڪاميابي ۽ ناڪامي جو اصل معيار ۽ فائدی ۽ نقصان جو صحيح تصور نه صرف قائم ٿي وڃي بلڪ هميشه موجود به رهي. جيڪڏهن ائين نه تئي ته پوءِ لازمي آهي ته انسان جي اڳيان هڪ ئي شيء مقصود ۽ مطلوب رهجي وڃي ٿي ۽ اها آهي مال ۽ دنيوي اسباب جي گهئائي ۽ ان جي ڪثرت جي طلب، ۽ جيڪا ان جي دل ۽ دماغ تي اهڙي طرح مسلط ۽ حاوي ٿي وڃي ٿي جو ڪائنات ۽ خود پنهنجي زندگي جي عظيم حقiqتن کان غافل ڪري چڏي ٿي ۽ غفلت جو هي پڙدو صرف موت جي وقت ئي هتي ٿو. ائين ئي هن حقiqت جو بيان ان سourt مبارڪ ۾ آهي جيڪا قرآن ڪريمر ۾ سورة العصر کان پهريان آهي يعني ”**سورة التكاثر**“.

۽ پوءِ ان جو جيڪو نتيجو نکري ٿو ته انسان صحيح ۽ غلط ۾ به تميز نتو ڪري، جائز و ناجائز ۽ حلال و حرام جو فرق به بلڪل نه ٿو ڪري. ايسيتائين جو دولت جا انبار جمع ڪرڻ کي ئي اصل ڪاميابي سمجھي ٿو ۽ اخلاق جي سڀني حدن کان هيٺ لهي اچي ٿو، ۽ هن جي شخصيت تمام معايٰب (عيين) جو مجموعو ٿي وڃي ٿي. ان جي ئي عڪاسي هن سourt ۾ ڪئي وئي آهي جيڪا سورة العصر کان پوءِ اچي ٿي يعني ”**سورة الهمزة**“ ۾. آئون الله تبارڪ و تعالى جي پناه

ٿو گهران ان ڳالهه کان ته منهنجو ۽ توهان جو حشر اهڙو ٿئي ۽ اسان
کي اهڙي خرابيءَ کي منهن ڏيڻو پوي.

خاتم ڪلام:

آخر ۾ آئون توهان سڀني جو شکر گزار آهياد جو اوهان
منهنجي هن ڳوهي بيان ۽ گزارشن کي انتهائي توجهه سان ٻڌو
۽ اللہ تبارڪ وتعاليٰ کان دعا ڪريان ٿو ته اللہ جل شانه اسان
کي حق جي سڃاڻپ ۽ معرفت به عطا فرمائي ۽ آن تي عملی
طرح قائم رهڻ جي توفيق به عطا فرمائي ۽ ٻين کي به هن پاسي
سڏڻ ۽ دعوت ڏيڻ جي همت ڏي ۽ هن رستي تي اچڻ وارين
تكليفن ۽ مصيبن تي صبر جي توفيق عطا فرمائي!

وآخر دعوانا عن الحمد لله رب العالمين

(۽ اسان جي آخر پڪار هي آهي ته تمام تعريف ۽ شکر آن اللہ جي
لاء آهي جيڪو تمام جهانن جو رب آهي)

سورة العصر جي متعلق صحابه ﷺ جو طرز عمل:

عن أبي مُزِيْنَة الدارِمِيِّ رضي الله عنه قال: كَانَ الرَّجُلُانِ مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ إِذَا
الْتَّقَيَا لَمْ يَفْتَرِقَا حَتَّى يَقْرَأَا أَحَدُهُمَا عَلَى الْآخَرِ: وَالْعَصْرِ إِنَّا لِإِنْسَانَ لَنَفِيْخُسْمٍ، ثُمَّ يُسَلِّمُ
أَحَدُهُمَا عَلَى الْآخَرِ - (السعجم الكبير)

حضرت ابو مزيyne دارمي رضي الله عنه فرمائين ٿا ته نبي ڪريم ﷺ جي صحابه
ڪرام ڦان به ڄڻا جڏهن به پاڻ ۾ ملاقات ڪندا هئا ته ان وقت تائين
هڪ پئي کان نه موڪلائيندا هئا جيسياتئين انهن مان هڪڙو پئي کي
سوره العصر نه پدائئي. ان کان پوءِ ئي انهن مان هڪڙو پئي کي
(الوداعي) سلام چوندو هو.



سورة العصر جي باري ۾ امام شافعی الْحَمْدُ لِلّٰهِ الرَّحْمٰنِ الرَّحِيمِ جا ٻه حڪمت پريما قول:

لَوْتَدَبَرَ النَّاسُ هُذِهِ السُّورَةُ لَوْسَعَتْهُمْ -

”جيڪڏهن ماڻهو هن سوريت (سورة العصر) تي غور ڪن ته هو انهيء هر ئي پوري رهنمائي ۽ مڪمل هدايت حاصل ڪري وٺندا.“

لَوْلَمْ يُنَزَّلْ مِنَ الْقُرْآنِ سِوَاهَا لَكَفَتِ النَّاسُ -

”جيڪڏهن قرآن ڪريم ۾ سوء هن سوريت جي ٻيو ڪجهه به نازل نه ٿئي ها ته صرف هي سوريت ئي ماڻهن (جي هدايت) جي لاءِ کافي هجي ها.“

سورة العصر جي تفسير جي حوالي سان امام رازى الْحَمْدُ لِلّٰهِ الرَّحْمٰنِ الرَّحِيمِ جو قول:

هُذِهِ الْآيَةُ فِيهَا وَعِيدٌ شَدِيدٌ، وَذِلِكَ لِأَنَّهُ تَعَالَى حَكَمَ بِالْخِسَارِ عَلَى جَمِيعِ النَّاسِ إِلَّا مَنْ كَانَ اتَّبَاعَ هُذِهِ الْأَكْثَيَاءِ الْأَرْبَعَةَ: وَهِيَ الْإِبَانُ وَالْعَمَلُ الصَّالِحُ وَالتَّوَاصِي بِالْحَقِّ وَالتَّوَاصِي بِالصَّبِرِ، فَدَلَّ ذَلِكَ عَلَى أَنَّ الشَّجَاءَةَ مُعْلَقَةٌ بِجَمِيعِ هُذِهِ الْأُمُورِ وَإِنَّهُ كَمَا يَلْزَمُ الْبُكْلُفَ تَحْصِيلُ مَا يَخْصُ نَفْسَهُ فَكَذِلِكَ يَلْزَمُهُ فِي غَيْرِهِ أُمُورٌ: مِنْهَا الدُّعَاءُ إِلَى الدِّينِ وَالصِّيَحةُ وَالْأَمْرُ بِالْمَعْرُوفِ وَالنَّهُمُّ عَنِ الْمُنْكَرِ

”هن آيت مبارڪ ۾ تمام سخت وعيid آيل آهي. ان ڪري جو الله تعالى ڪل انسانن جي تباھيء جو فيصلو ڪري چڏيو آهي سوء انهن جي جيڪي انهن چئني شرطن کي پورو ڪن يعني ايمان، عمل صالح،



تواصي بالحق ۽ تواصي بالصبر. ان مان معلوم ٿيو ته نجات جو دارومدار انهن چئني جي مجموعي تي آهي ۽ هر انسان جهڙيءَ طرح پنهنجي ذات جي باري ۾ جوابده آهي (ایمان ۽ عمل صالح جي لاءِ)، اهڙيءَ طرح ٻين جي باري ۾ ڪجهه معاملن ۾ ذميدار آهي، جيئن دين جي دعوت، تلقين و نصيحت ۽ امر بالمعروف و نهي عن المنكر.

تہت بالخير



هڪ پياري مسنون دعا

اَللّٰهُمَّ اجْعَلِ الْقُرْآنَ

اي الله بثائي قرآن کي

رَبِّيْعَ قُلُوبِنَا—وَ—نُورَ صُدُورِنَا

اسان جي دلين جي بهار ۽ اسان جي

سینن جو نور

وَجْلَاءَ أَحْرَانَا—وَ—ذَهَابَ هُمُومَنَا وَغُمُومَنَا

۽ اسان جي ڏکن جو علاج ۽ اسان جي فکرن ۽ غمن کي
دور ڪرڻ وارو

